

Sambært Evstulóg fyrir ÍSF § 29, stk. 3, hefur starvsnevnd ÍSF samtykt hessa

REGLUGERÐ

fyrir figgjarnevdina.

§ 1

Figgjarnevndin er mannað við trimum limum, sum verða valdir av starvsnevndini:

- Forseti ÍSF, sum er formaður
- Ein starvsnevndarlimur
- Ein eksternur figgjarkønur, sum samstundis eisini er skrivari í figgjarnevdini

Limirnir í figgjarnevdini eru valdir, inntil starvsnevndin velur aðrar nevndarlimir.

§ 2

Starvið hjá figgjarnevdini fevnir m.a. um at gera uppskot um býtislykil fyrir figgjarstuðul til sersambondini og gera uppskot um figgjarætlan fyrir ÍSF.

§ 3

Fyri at kunna útinna sítt starv sambært § 2 hefur figgjarnevndin fund við hvørt sersamband í minsta lagi einaferð um árið. Á hesum fundi luttekur figgjarnevndin og nevndin fyrir hvørt sersamband. Í góðari tíð undan nevnda fundi, sum nærri ásett av figgjarnevdini, sendir sersambandið til figgjarnevdina fullfiggjað roknskapartilfar fyrir farna álmanakkaár, herundir fylgjandi tilfar fyrir viðkomandi sersamband:

- Almenna ársroknskapin
- Grannskoðanarprotokoll
- Ársroknskapin uppsettan eftir felags kontoplaninum
- Figgjarætlan fyrir komandi 3 árin
- Framtíðarætlanir av týðningi

Sersambandið hefur skyldu at útvega meira og annað tilfar, útgreina tilfarið ella svara spurningum og ivamálum frá figgjarnevdini, um figgjarnevndin metir tørv vera á tí.

Figgjarlig skjøl og upplýsingar, sum sersambondini lata figgjarnevdini, eru í trúnaði og eru bert tøk fyrir figgjarnevdini og umsitingini hjá ÍSF. Vísandi til grein 32 í Evstulóg fyrir ÍSF verða almennu roknskapirnir hjá sersambondunum tó lagdir út á heimasíðuna hjá ÍSF.

§ 4

Uppskot til býti av figgjarstuðli til sersambond verður lagt fyrir starvsnevndina til góðkenningar, síðani umboðstingið til kunningar/umrøðu og til seinast lagt fyrir aðalfund ÍSF til góðkenningar.

§ 5

Henda reglugerð kann bert broytast við samtykt av starvsnevndini.

Samtykt á starvsnevndarfundi 18. mai 2020.